

திருவள்ளூர் சி.ந. சிவசுவாமிநாதர் அருங்கோட்டை  
[ந.விலிக்குடித்தொண்டினு வஞ்சம்]

எனது அஞ்சல்

பெரியநாயகி பிரசாரம் 3.

பொ. செகந்நாதன்

18.9.85

25

ஓம் சக்தி! ஓம் சக்தி!! ஓம் சக்தி!!!

வேலணையூர்

முத்துமாரியம்மை பதிகம்

“முத்துமாரி இது கேட்டு முடியசைக்கவேண்டும்”

[புலவர் க. சோ.]

பாடல் ஆசிரியர்:

1. திரு. க, சோமசுந்தரப்புலவர் அவர்கள்
2. பண்டிதமணி, பிரம்மபூர்  
சு. நவநீதகிருஷ்ணபாரதியார் அவர்கள்
3. வித்துவமணி, பிரம்மபூர்  
சி. கணேசையர் அவர்கள்

பதிப்பாசிரியர்:

பொ. செகந்நாதன்

பதிப்புரிமை பதிப்பாசிரியர்க்கே உரியது.

விலை ரூபா 2-50



Henry Crane

298.0

294.5

வேலணையூர் 25

## முத்துமாரியம்மை பதிகம்

298.8

பாடல் ஆசிரியர்:

1. திரு. க. சோமசுந்தரப்புவர் அவர்கள்
2. பண்டிதமணி, பிரம்மபூர்  
சு. நவநீதகிருஷ்ணபாரதியார் அவர்கள்
3. வித்துவமணி, பிரம்மபூர்  
சி. கணேசையர் அவர்கள்

பதிப்பாசிரியர்:

பொ. செகந்நாதன்

பதிப்புரிமை பதிப்பாசிரியர்க்கே உரியது.

விலை ரூபா 2-50

# மதிப்புரை

வெண்பா

மும்மணிகள் சேர்த்து முத்து மாரிக்குத்  
தோத்திரங்கள்  
செம்மைபுறச் செய்தார் செகநாதன் — இம்மை யினும்  
அம்மையினும் நன்மைபெற அச்சியற்றித் தந்த இது  
வெம்மைப் பிறவியறும் வித்து.

சி. கணபதிப்பிள்ளை

6-8-51

சைவாசிரியர் கலாசாலை

திருநெல்வேலி

யாழ்ப்பாணம்.

ஓம்

## பிள்ளையார் வணக்கம்

வேண்பா

சிந்தை களிகூர்ச் செய்கருமம் கைகூட  
முத்துவினை வேரோடு முற்றழிய — தந்தமொன்று  
தொந்தி வயிற்றோனை தும்பிக்கைத் தூயோனை  
வந்திப்போம் உள்ளம் மலர்ந்து

ஏற்புடைக் கடவுள் வணக்கம்

வேலணையூர் வாழ விளங்குமுத்து மாரியுமை  
பாலணையும் பாக்கள் பதிகமுடன் — சாலவே  
நின்று பயனூர்ந்து நீள் நிலத்தில் ஒங்கவருள்  
நன்றாகச் செய்வாள் நயந்து

## முகவுரை

(1-ம் பதிப்பு)

வேலணையூர், யாழ்ப்பாணத்துக்கு அண்மையில் விளங்கும் ஏழுதீவு நாடுகளுள் “லைன்” தீவைச் சேர்ந்ததாகும். இது யாழ்ப்பாணப் பட்டினத்தில் இருந்து ஏறக்குறைய ஏழுமைல்வரை தென்திசைத் தொலைவில் உள்ளது. இவ்வூரின் கீழ்ப்பாலையுள்ள பெருங்குளத்தின் கரையிலேதான் “வேலணைப் பெருங்குளம் முத்துமாரியம்மன்” வீற்றிருக்கின்றார். இவ்வம்மன் மேலேதான் இப்பதிகம் முதலிய பாடல்கள் பாடப்பெற்றவை.

தெய்வத்தை மக்கள் வழிபடுகின்றனர். ஆனால் அவ்வத் தெய்வத்துக் கேற்ற நன்பாடல்களைச் சொல்லி, நற் கருத்துக்களைச் சொல்லி வணங்குவோர் — வழிபடுவோர் எல்லாருமல்லர். அம்முறை தெரிந்து வழிபாடு செய்வார் சிரிணும் சிலரே. இத்தூல் இந்தவகையில் யாதும், சொற்பமேனும் உபகாரமாயிருத்தல் கூடும் என்பது எமது எண்ணம்.

இவ்வம்மையின் மேற்பாடப்பட்ட இப்பதிகப் பாடல்களில் வைத்து இப்பாடல் ஆசிரியன்மார் தமது யாப்பு - சொல் - பொருள் என்பவைகளின் திறப்பாட்டால் இலக்கிய நயங்களைக் கிண்டி விட்டிருக்கின்றார்கள்! அதனால் அவை அம்மன் பக்தி பாவத்தோடு இலக்கிய இரசிகத்தையும் கொடுக்கவல்லனவாகின்றன. இவர்கள் ஒவ்வொருவர் கண்ட கருத்துக்களும் பாடலின் போக்குகளும் ஒவ்வொரு வகையாக அமைந்துள்ளன, அவற்றை அவ்வவ்விடங்களிலே கண்டுகொள்க. இந்நூல் இவ்வம்மன் பக்திப்பாடல்களைக் கொண்ட ஒரு நூலாவதோடு “தெய்வம் பரவுதல்” என்னும் தமிழ்த்துறையில் ஒரு சிறு இலக்கிய நூலாகவும் அமைவது ஒன்றாகும்.

இப்பாடல்களோடு இவற்றின்கீழின் வந்தசேர்ந்தள்ள பாடல்களையும் இவை அனைத்தக்கும் அரும்பதவுரையையும் சேர்த்து மறு திப்பில் வெளியிட எண்ணியுள்ளோம். எல்லாவற்றுக்கும் நமது ஜெனலரிற் சேரிக் கொண்டு, நமதும், நம்முள்ளோர், பின்னோரும் வழிபாட்டுக்கிரங்கி அருள்புரி வேலணையூர்ப் பெருங்குளத்தப் பெரியநாயகி தணை செய்வானாக. இப்பாடல்கள் கிடைத்துள்ள ஒழுங்கின்படியே சேர்க்கப்பட்டுள்ளன. இப்பாடல்களையும் இவற்றின் தொடர்பாயுள்ள பிறபாடல்களையும் பாடித்தந்த பெரியார் பால் யாம் என்றும் நன்றியுடையோம்.

கொக்குவில் வாழ்நகம் சிவநேயச் செல்வருமான திரு. த. குமாரசுவாமிப்பிள்ளையவர்கள் எமது பாடல்களைப் பார்வையிட்டு இசையிலும் பொருளிலும் திருத்தங்கள் செய்து தந்துள்ளனர். அவர்கள் நன்றியை யாம் நன்று போற்றுதும். இப்புத்தகத்தை இவ்வளவு உயர்ந்தமுறையில் அழகுற அச்சிட்டுத்தந்த விவேகானந்த அச்சுக்கூடத்தார்க்கும் என் மனமார்ந்த நன்றியைச் செலுத்துகின்றோம்.

இந்த ஆங்கில வித்தியாசாலை

திருநெல்வேலி கிழக்கு  
யாழ்ப்பாணம் (EYLON)

பொ. செகந்நாதன்  
காஞ்சி ஆடி மாதம் 16-ம் திகதி



ஓம்

### பிள்ளையார் வணக்கம்

ஐந்து கரத்தனை ஆனை முகத்தனை  
இந்தி னிளம்பிறை போலு மெயிற்றனை  
நந்தி மகன்றனை ஞானக் கொழுந்தினை  
புந்தியில் வைத்தடி போற்றுகின் றேனே.

திருமுலர் திருமந்திரம் திருமுறை 10

### சிவபெருமான் வணக்கம்

கரவாடும் வன்நெஞ்சர்க் (கு) அரியானைக் கரவார்பால்  
விரலாடும் பெருமாண விடையேறும் வித்தகனை  
அரவாடச் சடைதாழ அங்கையினில் அன ஏந்தி  
இரவாடும் பெருமானை என் மனத்தே வைத்தேனே.

திருநாவுக்கரசுநாயனார் தேவாரம் திருமுறை 4  
திருக்கச்சியேகம்பம்

### திருமுருகன் வணக்கம்

உன்னை யொழிய ஒருவரையும் நம்புகிலேன்  
பின்னை ஒருவரையான் பின்செல்கேன் - பன்னிருகைக்  
கோலப்பாவுனோர் கொடியவினை தீர்த்தருளும்  
வேலப்பா செய்த வாழ்வே.

நக்கீரர் திருமுருகாற்றுப்படை திருமுறை 11

### சரசுவதி வணக்கம்

நாடும் பொருட்சுவை சொற்சுவை தோய்தர நாற்கலியும்  
பாடும் பணியிற் பணித்தருள்வாய் பங்கயாசனத்திற்  
கூடும் பசும்பொற் கொடியே கனதனக் குன்றுமைம்பாற்  
காடும் சுமக்கும் கரும்பே சகலகலாவல்லியே.

குமரகுருபரர் சகலகலாவல்லி மாலை

## மீனாட்சியம்மை வணக்கம்

பன்னிருசீர்க் கழிநெடிலடி ஆசிரிய விருத்தம்

“தொடுக்குங் கடவுட் பழம்பாடற்  
 ரெடையின் பயனே நறைபழுத்த  
 துறைத்தீந் தமிழி னொழுநறுஞ்  
 சுவையே யகந்தைக் கிழங்கையகழ்ந்  
 தெடுக்குந் தொழும்ப ருளக்கோயிற்  
 கேற்றும் வினக்கே வளர்சிமய  
 இமயப் பொருப்பில் வினையாடு  
 மினமென் பிடியே யெறிதரங்கம்  
 முடுக்கும் புவனங் கடந்துநின்ற  
 வெருவன் திருவுள் ளத்திலழு  
 கொழுங் வெழுதிப் பார்த்திருக்கு  
 முயிரோ வியமே மதுகரம்வாய்  
 மடுக்குங் குழற்கா டேந்துமிள  
 வஞ்சிக் கொடியே வருகவே  
 மலயத் துவசன் பெற்றபெரு  
 வாழ்வே வருக வருகவே,

இப்பாடல் மதுரை மீனாட்சியம்மை பிள்ளைத் தமிழில் வருகைப் பருவத்து செய்யுளாக உள்ளது. இதனைப் பாடியவர் குமரகுருபரசுவாமிசன். இவர் மதுரை மீனாட்சியம்மை பிள்ளைத்தமிழ்” பாடியிட்டதை அவ்வம்மையின் அருளால் அறிந்த இவர் காலத்து அரசராகிய திருமலைநாயக்கர் அப் பிள்ளைத்தமிழை அவ்வம்மையார் சன்னிதியில் அரங்கேற்று வித்சனர் என்றும், அப்பொழுது இப்பாடலுக்குக் குமரகுருபார் பொருளுரைக்கும்பொழுது மீனாட்சியம்மையார் அக்கோயில் அர்ச்சகரது பெண்போன்று திருக்கோலங் கொண்டு அரசர் கழுத்திலிருந்த பணிவடத்தைக் கழற்றிக் குமர்குருபார் கழுத்திலிட்டு மறைந்தருளினர் என்றும் இதன் வரலாறு கூறும்.

உ  
திருச்சிற்றம்பலம்



வேலணையூர் பெருங்குளத்து  
முத்துமாரியம்மன் திருப்பதிகம்

நவாலியூர், திரு. க. சோமசுந்தரப்புவர் பாடியது

காப்பு

தேவாரும் வேலணையூர் சேரும் பெருங்குளத்து  
மாமாரி யம்மைபா மலைசொலத் தூவாரும்  
ஐந்துகரத் தொந்திவயிற் றந்திதிரத் திந்துமுடித்  
தந்திமுகன் பாதஞ் சரண்.

மேதரசீர் வேலணையூர் மேவும் பெருங்குளத்து  
மாதரசி முத்தம்மை மாலையரும்—ஆதரவாய்  
ஊரூருயிருக் குரையாசி நாவிலுறை  
மாணர் கமலவிழி மான்,

சீர்மேவு வேலணையூர்த் தெய்வப் பெருங்குளத்து  
மாமாரி யம்மைதமிழ் வந்திடவே—பூமீதிக்  
வெய்ய வினையகல மெய்ம்மொழியை முன்னருளும்  
ஐயன் பதம்பணிஞ வாம்.

## நூல்

பொன்னூர் நவமணி மருட மிலங்கும்  
 பூரண மதிமுகமும்  
 பொல்லா மும்மல வேரற வருண்மழை  
 பொழியுந் திருவிழியும்  
 மின்னூர் பொன்னரி மாலை சரப்பளி  
 மேவும் மணிமார்பும்  
 வேண்டிய வீயும் வரதமு மஞ்சலை  
 விடுவிக் குங்கரமும்  
 பின்னுஞ் சடையும் பொன்னங் குழையும்  
 பீதாம் பரவுடையும்  
 பிரசத் தாமரை யடியுங் கண்டருள்  
 பெறுமா னெந்நாளோ  
 மன்னூர் மங்கல வடிவங் கொண்டாயர்  
 பெரிய குளம்மருவும்  
 வன்னத் துடியிடை கன்னிப் பிடிநடை  
 மரமா ரித்தாயே,

அஞ்சும் பலபல பிறவி யெடுத்தே  
 அம்மா அலமந்தேன்  
 ஆருத் துயரம் நீர்ந்திடவேருர்  
 அவனி தலத்துள்ளார்  
 பஞ்சு படாப் பெரும்பாடுகள் பட்டேன்  
 படமுடி யாதினிநான்  
 பாவக் கொடுவினை ஓவக் கருணைசெய்  
 பரம தயாநிதியே  
 விஞ்சும் மிடியாற் பிணியா லடியேன்  
 மெலிவது மினிமுறையோ  
 வேதப் பொருளே நாதப் பரிபுர  
 மென்மல ரடிதருவாய்  
 வஞ்சிக் கொடியே கொஞ்சங் கினியே  
 பெரிய குளம்மருவும்  
 வன்னத் துடியிடை கன்னிப் பிடிநடை  
 மாமா ரித்தாயே,

கருணைக் கடலே கடல்வரு மமுதே  
 யமுதிற் கனிசுவையே  
 கங்கைச் சடையவர் பங்கிற் குலவிடு  
 கற்பக நற்கனியே  
 இருமைக் கும்மருள் தருமெய்ப் பொருளே  
 யெங்களை யின்றவளே  
 ஏழைக் குற்றிடு மின்னல் தவிர்த்தே  
 இன்ப நலங்காட்டிக்  
 கருமைக் குந்தள சாமள மேனிக்  
 கன்னிக் கோமளமே  
 கல்லா நாயேன் பிழைகள் பொறுத்துன்  
 காட்சி யளித்தருள்வாய்  
 வருமைக் குயிலே மரகத மயிலே  
 பெரிய குளம்மருவும்  
 வன்னத் துடியிடை கன்னிப் பிடிநடை  
 மாமா ரித்தாயே

3

உற்றுந் நீயே உறவினர் நீயே  
 உடையா ளும்நீயே  
 உலகத் தொகுதியு முயிரின் தொகுதியு  
 மொவ்வோர் காலத்துப்  
 பெற்று ளும்நீ பெறுவா ளும்நீ  
 பேணி வளர்ப்பவள்நீ  
 பிறையணி சடிலக் கடவு ளிடத்துப்  
 பெரிய பிராட்டிநீ  
 சற்றே னும்மெய்ப் பத்தி யிலாதேன்  
 தவறு பொறுத்தருள்வாய்  
 தண்டமிழ் நாவலர் பாவுக் கின்னருள்  
 தந்தருள் சுந்தரியே  
 மற்றோ ரறியா மரகத மலையே  
 வளமார் பெரியகுளம்  
 மருவுந் துடியிடை பொருவும் பிடிநடை  
 மாமா ரித்தாயே.

4

சென்னி னூற்சே வடிகள் வணங்கச்  
 செவியுன் புகழ்கேட்கத்  
 திருவிழி யுன்ற னருளுரு வென்றும்  
 தெரிசித் திடநாளும்  
 பன்னிய செந்நா வுன்றிரு நாமம்  
 பயிலச் செய்யகரம்  
 பாமல ரோடு பூமலர் சூடப்  
 பாதம் வலம்வரவே  
 தன்னிகர் நீறு வடிவி லணிந்துள்  
 தலமதி லேயுருளச்  
 சங்கரி சோதரி மாதவி  
 சாம்பவி காம்பனதோள்  
 மன்னிய சிந்தா மணியே பிறவி  
 மருந்தே பெரியகுளம்  
 மருவுந் துடியிடை பொருவும் பிடிநடை  
 மாமா ரித்தாயே.

5

வந்திடு வல்வினை போகும் வருவினை  
 மருவா தேயேகும்  
 வஞ்சனை பில்லிகன் சூனிய மாதிய  
 வாரா பிணிசேரா  
 முந்திய மும்மல வேதனை யொழியும்  
 மொழியும் மெஞ்ஞான  
 மூதறி வோங்கு முன்னை நினைத்தவர்  
 முந்தியு மெய்துவரால்  
 இந்தணி யுஞ்சடை நந்தரி சோதரி  
 யின்பருள் சுகவாரி  
 ஏகி பிணுகி வராகி சுபோகியீ  
 சானி மனோன்மணியே  
 மந்திர ரூபிணி காரணி யாரணி  
 மருவும் பெரியகுளம்  
 வன்னத் துடியிடை சுன்னிப் பிடிநடை  
 மாமா ரித்தாயே:

6

கொன்றைச் சடைமுடி யாடக் குளிர்மதி  
 யாடக் குழையாடக்  
 கோலத் திருவிழி யாடக் குறுநகை  
 யாடப் புனலாட  
 வென்றிச் சூடக பாடக மாடிட  
 மேகலை வடமாட  
 மேம்பின் தழைபொதி கரகமு மாடிட  
 விரையார் கரமாட  
 எண்டிக் குங்கனி பாடிட வெவ்வினை  
 ஏங்கி யிரிந்தோட  
 இன்புறு தொண்டர்க ளாடிட வந்துயர்  
 இன்ப சுகந்தருவாய்  
 மன்றிற் றிருநட மாடிடு மைங்கர  
 மணியே பெரியகுளம்  
 மருவுந் தடியிடை பொருவும் பிடிநடை  
 மாமா ரித்தாயே.

7

வஞ்சனை சூது பொருமை முதற்பல  
 காசுடை யோருடனே  
 மருவா கூன்னடி யாரொடு மருவும்  
 வாழ்வை யெமக்கருள்வாய்  
 அஞ்சு மவித்தவர் நெஞ்சினி லூறிடு  
 மாணந் தத்தேனே  
 அம்பிகை தும்பிகை யாணையை யன்றருள்  
 ஆயீ மகமாயி  
 கஞ்ச மலர்த்திரு செஞ்சொன் மணித்திரு  
 கண்ணா சியவுருவே  
 காஞ்சிகா மாட்சி மதுரைம் னாட்சி  
 காசி விசாலாட்சி  
 மஞ்சணி குடுமிப் பனிமலை மகளே  
 வளரும் பெரியகுளம்  
 மருவுந் தடியிடை பொருவும் பிடிநடை  
 மாமா ரித்தாயே.

8

அன்னாய் வருக அரசீ வருக  
 அம்மா நீவருக  
 ஆரூர் சடையார் கூறாய் வருக  
 ஆறு முகப்பொருளாம்  
 என்னு யகனைத் தந்தாய் வருக  
 இறைவிவருக மறையோதும்  
 ஈராய் நடுவாய் முதலாயிவையாய்  
 இனியாய் நீவருக  
 முன்னு முதல்வி பின்னு முடிவி  
 மூவா ஆனந்த  
 முத்தே வருக வித்தே வருக  
 முப்புரை யேவருக  
 மன்னு ருயிருக கின்ன ருயிரே  
 வருக பெரியருளம்  
 மருவுந் துடியிடை பொருவும் பிடிநடை  
 மாமா ரித்தாயே.

பொன்னெனு மாமறை மாதமும் மாரி  
 பொழித்து பொலிந்திடவே  
 பூதல மெங்கும் நோய்மிடி மாறிப்  
 புதுவாழ் வெய்திடவே  
 மன்னிய கண்மணி நீறுபஞ் சாக்கர  
 மத்திரம் வாழியவே  
 மாமறை யாகம நீதி பரம்புக  
 மாசனம் வாழியவே  
 பன்னி தொண்டர்க ளுன்னிய பெற்றே  
 பரிவொடும் வாழியவே  
 பாடிய தமிழும் பாடுவித் தோரும்  
 பன்னுள் வாழியவே  
 செந்நெற் கழனிகள் புடைசூழ் வேலனை  
 சேரும் பெரியருளத்  
 தேவிமா மாரியும் வாழிய வாழிய  
 திருவருள் வாழியவே,



## தனியன்கள் (வேறு)

பஞ்சாக் கரியே சரணஞ் சரணம்  
 பாவாய் சரணம் பூவாய் சரணம்  
 பதுமா சனியே சரணஞ் சரணம்  
 பலகா ரணியே சரணஞ் சரணம்  
 எஞ்சா நிதியே சரணஞ் சரணம்  
 இறவாக் கதியே சரணஞ் சரணம்  
 ஏடார் மனமே சரணஞ் சரணம்  
 எந்தாய் சரணம் தந்தாய் சரணம்  
 நஞ்சார் கண்டச் சஞ்சி வினியே  
 நங்காய் சரணம் மங்காய் சரணம்  
 நத்தா வெளியே சிந்தா மணியே  
 நல்லாய் சரணம் பொல்லாய் சரணம்  
 மஞ்சேர் கொடையாய் எஞ்சா விடையாய்  
 மானே தேனே சரணஞ் சரணம்  
 மருவுந் துடியிடை பொருவும் பிடிதடை  
 மாமா ரித்தாய் சரணஞ் சரணம்

11

அருள்சேர் காஞ்சித் திருநகரில்  
 அந்நாள் முப்பா னீரறமும்  
 அம்மா புரிந்தாய் ஏழையெனக்  
 கருளா திருத்தல் விதிவசமோ  
 மருள்சேர் மகறையோன் பெரியபவம்  
 மாய்த்தா யென்பா லருளிலையோ  
 மடநா ரைக்கன் றருளிணையால்  
 மனித னெனக்குள் னருளிலையோ  
 இருள்சேர் நஞ்சம் அருந்திணையால்  
 எனது பாவம் அருந்திலையோ  
 எறுழ்சேர் பன்றிக் குட்டிகளுக்  
 கின்பால் நந்தாய் எனக்கிலையோ  
 மருள்சேர் பிறவி மாய்த் தெனக்கு  
 வரமீ மருவும் பெரியகுளம்  
 வாழி முத்து மாரி யம்மை  
 வாழி வாழி வாழியே.

12

# பஞ்சவிரத்தின மாலை

பண்டிதமணி க. சு. நவநீதகிருஷ்ண பாரதியார்  
அவர்கள் பாடியது

நித்யகல் யாணியே நிம்பதள பாணியே  
நெஞ்சிரு ளகற்றுவிக்கு  
நீதியே நீதிதரு சோதியே ஆதியே!  
நீங்காத வோங்காரியே  
சித்தங் குளிர்ந்தகடல் ருளிர்ந்தம்மை முதலாய  
தீராத கொடியநோய்கள்  
தீரக் களைந்திடர் தீரப் புரிந்தருள்  
தெய்வவைத் தியநாயகீ  
கத்துகடல் சூமுலகில் கண்கண்ட தெய்வமே  
கைவல்ய சஞ்சீவியே  
காருண்ய வெள்ளமே கற்பூர தீபமே  
கலாதீத மரணபொருளே  
உத்தமீ ரிற்பரா சக்தியே முத்திக்  
கொருமூல மானவித்தே  
ஒருங்குள வளங்குலவு பெருங்குள மமர்ந்தருளு  
மொண்முத்து மாரியுமையே.

1

உள்ளத்தி லேகள்ளம் இக்லாத இன்சொலும்  
உயர்வுகுணச் செம்மைவாழ்வும்  
உத்தமர் இணக்கமும் கல்வியும் செல்வமும்  
உன்உபய பாதமலரில்  
பள்ளத்தி லேபாயும் வெள்ளப் பெருக்கெனப்  
பறந்துவீழ்ந் தன்புசெய்யும்  
பாக்கிய மெலாங்கொடுத் தன்பரைக் காத்தவரு  
பச்சைப்பசுங் கொண்டலே  
தெள்ளத் செளிந்துவரு தேறலே தேறலில்  
தித்திக்கு மின்பரசமே  
செந்தமிழ்க் கிள்ளையே சேரிசைப் பூங்குயில்  
திருநடன மாடுமயிலே  
உன்னிய வுவந்துதவு வள்ளிபோர் வாழ்வினுக்  
குறைபதிய தாகவுன்னி  
ஒருங்குள வளங்குலவு பெருங்குள மமர்ந்தருளு  
மொண்முத்து மாரியுமையே.

2

ஈரா நிதழ்நடுவில் இரீங்கார ஓசையாய்  
 இணைந்துவரு மந்தீரருபி  
 ஈரூகு மூழியில் ஈசநட னங்காண  
 இருக்கின்றசான்றுமாவாய்  
 நேரா வரக்கீர்தலக் கரனெலா நீரூக  
 நின்றிறிக்குந் நெருப்பே  
 நிலவுகட லெழுநஞ்ச மமுதமா வுட்கொண்டு  
 நீண்டிசும் பளித்தவருளே  
 ஆராத அமுதமே தீராத செல்வமே  
 அன்பரிந் பேரன்புசெய்  
 அம்மையே இம்மையே செம்மையே நன்மைசெய்  
 அகரவுரு வானபொருளே  
 ஓராத மூவர்க்கரு முய்யவே படியளித்  
 துலகமா தாவாசினாய்  
 ஒருங்குள வளங்குலவு பெருங்குள மமர்ந்தருளு  
 மொண்முத்து மாரியுமையே.

3

காழிவரு மாமழலை வாய்மலரின் முத்தமிழ்  
 சனிந்தருளா னங்குழைத்துக்  
 கருணையுடன் அமுதூட்டி உலகெலா முய்யவருள்  
 கலசக் கடைக்கண்டிடி  
 ஆழிகைக் கொண்டருளு நாரணி பூரணி  
 ஆரணி மாதங்கியே  
 ஆனந்த வல்லியே மாமேரு வில்லியே  
 அற்புக மாபைரவி  
 வாகழயடி வாகழையாய் அன்பர்கள் மரபெலாம்  
 வாழவே வரங்கொடுப்பாய்  
 மகத்துவத் தத்துவத் துச்சியில் ஒளிவிடும்  
 மங்காத சூளாமணி  
 ஊழையும் உப்பக்கங் காண்கென அன்பருக்  
 குபாயமங் காட்டியருள்வோய்  
 ஒருங்குள வளங்குலவு பெருங்குள மமர்ந்தருளு  
 மொண்முத்து மாரியுமையே.

4

எணையெள்ளி நகையாடி இன்னலிசெய் வாரன்றி  
 இங்கெவர் இரங்கவல்லார்  
 இத்தனையுங் கண்ணூரக் கண்டு கேட்டிருந்தாலு  
 மேழையே னுணர்ச்சிகொள்ளேன்  
 தினையளவு முனதருளைச் சிந்தியா முர்கனேன்  
 செய்நன்றி கொன்றுவாழ்வேன்  
 சிறியனேன் என்றாலுஞ் சேயனான் பெற்றதாய்ச்  
 செல்விநீ யாதலாலே  
 நனவிலுங் கனவிலும் வெயிலிலும் நிழலிலும்  
 நயப்பிலும் வெறுப்பினுமுன்  
 நந்தாத சீர்த்தியை நானில மெலாமுய்ய  
 நாயினேன் நாடி நாடி  
 உனதருளை உன்நினைந் துருகிநான் பாடவே  
 ஊத்தையேற் கருள்புரிசுவாய்  
 ஒருங்குள வளங்குலவு பெருங்குள மமர்ந்தருளு  
 மொண்முத்து மாரியுமையே.

5

பொன்னம் பலத்திலைப் பூங்கொடியாள் வேண்டுகைக்காப்  
 பன்னும் பனுவ லதுபகர்ந்தேன் — என்றுஞ்சீர்  
 மன்னுமுத்து மாரியம்மை வாழ்வழிக்கும் பாதமலர்  
 என்னுளத்தே பூத்திருக்க சங்கு ளா

6

## தோத்திரம்

வித்துவமணி

பிரம்மஸ்ரீ சி. கணேசையர் பாடியவை

வேதமுட னாகமத்தின் மெய்யுணர்வு பெற்றவுயர்  
 மேலோர் வாழும்  
 சீதமிகும் பொழில்சூழும் பெருங்குளத்து மேலுமொரு  
 தேவி யான  
 தீதுதீர்த்து அருண்முத்து மாரியம்மை பாதங்கள்  
 தினமும் போற்றும்  
 ஏதமிலா வடியாரை யிருவினைகள் வந்துக்க  
 இடர்செய் யாவே.

1

நாதமுத லாகியுள தத்துவங்க டனைக்கடந்த  
 நாத னோடும்  
 பேதமிலா துறைகின்ற பராபரையின் கூறாகும்  
 பெரிய தாயே  
 ஒதுமுத்து மாரியெனு முத்தமியே யுன்பாத  
 முற்றே மய்யே  
 பாதகங்க டர்த்தெம்மை யாண்டுமிக னின்னருனைப்  
 பாலிப் பாயே. 2  
 வேலணையூர் தழைத்தோங்க மேவுமுத்து மாரியெனு  
 மெய்மைத் தாயே  
 ஆலமுறுங் கண்டனார் பாகமுறுந் தேவிகள  
 தம்ச மானோய்!  
 காலனார் செயுமிடரும் தீவினையின் பெருந்துயரும்  
 கடிந்தே யெம்மைச்  
 சீலமுடன் வாழுவருள் புரிவாயுள் திருவடிகள்  
 போற்றி போற்றி. 3

### வேறு

தேவியே போற்றி யெங்கள் செல்வமே போற்றி தீய  
 பாவியேன் பிணிகள் தீர்க்கும் பராபரைத் தாயே போற்றி  
 ஆவியா யுடலாய் நிற்கு மம்மையே போற்றி போற்றி  
 மேவிய பெருங்கு ளத்து விமலையே போற்றி போற்றி 4

## பதிகம் முதலியவற்றின் வரலாறு

அறுசீர்க் கழிநடிகலடி ஆசிரிய விருத்தம்

உத்தமியை வேலணையே பெருங்குளத்தங் கரையிலிருந்து  
 உலகம் ஒம்பும்  
 முத்துமாரி யெவ்வுலகுந் தொழுதேத்து முதல்விதனை  
 முறைமை நூடிப்  
 பத்திமையாற் பாடுகெனத் தமிழ்நாட்டே பெரும்புலமைப்  
 பரிசு பெற்ற  
 வித்தரை முயன்றுகண்டு வேண்டினோம் ஆங்கவர்தாம்  
 விழைந்த அன்பால்,

புத்தமுத மெனக்கவிகள் பொழிந்துவரும் நவாலியூர்ப்  
புலவ னாய

வித்தகன் க. சோமசுந்த ரம்பிள்ளை நாமத்தோன்  
விளங்கும் மேகை

தித்திக்கத் திருப்பதிசம் முதலாகுந் தெள்ளமிர்தம்  
சிறப்பி னோடும்

“முத்துமாரி இதுகேட்டு முடியசைக்க வேண்டு”மென  
மொழிந்தே தந்தான்.

கந்தவேள்கோட் டமேய்ந்தோங்கு மாவிட்ட புரத்திவ்வாழ்  
கவுணியன்னாழ்

செந்தமிழில் பலநூல்கள் செய்தவன்பண் டிதமணியாய்த்  
திசுமூ மாண்பான்

நந்தாத தமிழ்வளமார் நவநீத திருஷ்ணபா  
ரதியாம் நாமன்

தந்தனனூல் மிகவோர்ந்து பஞ்சவி ரத்தினமாலை  
தக்க வாரே,

சித்தனென முனிவனெனச் சிவநேயச் செல்வனெனத்  
திகழு மாண்பான்

இத்தமிழ்நா டனைத்துமிக அறிந்தவொரு தமிழ்க்கலைஞன்  
ஏத்து சீரான்

“வித்தவான் சி. கணேசையர்” புன்னூலைக் கட்டுவனில்  
விளக்கி வாழ்வேன்

அத்தகையான் முத்துமாரி அம்மைதோத் திரம் மொழிந்து  
அளித்தான் நன்றே.

அண்டமெலாம் படைத்துக்காத் தனித்துவரு மளப்பிலாத  
தேவுக் கன்பால்

கொண்டவொரு புவைத்தான் தாவிட்டு வணங்கிவரு  
குறிப்பின் மேய

தண்டமிழ்தேர் மீனாட்சி முத்துமாரி உயர்தகைக்குத்  
தமிழ்சேர் என்புள்

பண்டமீது கன்பார்த்துப் பிழைபொறுத்துக் கருணை மிகப்  
பாலிப் பாளே.

திருச்சிற்றம்பலம்

—பொ. செகந்நாதன்



298. P





